



**පොලිස් මාධ්‍ය කොට්ඨාසය**  
**பொலிஸ் ஊடகப் பிரிவு**  
**POLICE MEDIA DIVISION**



සුභුරූපාය, බත්තරමුල්ල

තැ.පෙ.අංකය  
 த. பெ.இ  
 2171635  
 Po.Box No

10120

ෆැක්ස්  
 தொலைநகல்

011-

Fax

දුරකථන  
 தொலைபேசி  
 Telephone

011-2887973  
 (HUNTING)

වෙබ්.ලිපිනය  
 இணையதளம்  
 Web Site

[www.Police.lk](http://www.Police.lk)

ඊ මේල්  
 மின்னஞ்சல்  
 E-mail

dir.media@police.gov.lk

මගේ අංකය  
 எனது இலக்கம்  
 My NO

1703 / 2024

ඔබේ අංකය  
 உமது இலக்கம்  
 Your No

/ 2024

දිනය  
 திக  
 Date

12/11/2024  
 පැය 0600

**මාධ්‍ය නිවේදනය**

**01. මුදල් වංචාවක් සහ කොල්ලකෑමක් සම්බන්ධයෙන් සැකකරුවන් 05 ක් සහ සැකකාරියක් අත්අඩංගුවට - බම්බලපිටිය පොලිස් ස්ථානය.**

2024.11.08 වන දින සම්බන්ධතා සේවයක් ලබා දෙන බවට පවසා ගෙන්වා ගෙන පහරදී පිහි පෙන්වා බිය ගන්වා ඔහු ලවා රුපියල් ලක්ෂ 10 ක මුදලක් අන්තර්ජාල බැංකු කටයුතු හරහා බැර කරවාගෙන පසුමිබියේ තිබූ මුදල් රුපියල් 15,000/- ක් කොල්ලකෑමක් සම්බන්ධව බම්බලපිටිය පොලිස් ස්ථානයට ලද පැමිණිල්ලක් මත විමර්ශන සිදුකර සිද්ධියට සම්බන්ධ සැකකාර යුවලක් අපරාධයට යොදා ගත් ත්‍රිරෝද රථයක්ද, සමඟ බම්බලපිටිය පොලිස් ස්ථානයේ නිලධාරීන් විසින් අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 44 ක් වන අතර, සැකකාරිය වයස අවුරුදු 54 ක් වන පිලියන්දල ප්‍රදේශයේ පදිංචිකරුවන් වේ.

සැකකරුවන්ගේ ප්‍රකාශ මත මෙම වංචාවට සම්බන්ධ තවත් සැකකරුවන් 04 දෙනෙකු අත්අඩංගුවට ගෙන ඇත.

අත්අඩංගුවට ගත් එම සැකකරුවන් අවුරුදු 19, 21, 22 හා 23 වයස්වල පසුවන රත්මලාන හා ගල්කිස්ස ප්‍රදේශවල පදිංචිකරුවන් වේ.

බම්බලපිටිය පොලිසිය වැඩිදුර විමර්ශන සිදු කරනු ලබයි.

**02. අයිස් මත්ද්‍රව්‍ය සමඟ සැකකරුවෙකු අත්අඩංගුවට - පැලියගොඩ කොට්ඨාස අපරාධ විමර්ශන කාර්යාංශය.**

2024.11.11 වන දින දඟවල් කාලයේදී පැලියගොඩ පොලිස් වසමේ දුටුගැමුණු මාවත හන්දියේදී පැලියගොඩ කොට්ඨාස අපරාධ විමර්ශන කාර්යාංශයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර අයිස්

මත්ද්‍රව්‍ය ග්‍රෑම් 07 මිලිග්‍රෑම් 300 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන පැලියගොඩ පොලිස් ස්ථානය වෙත ඉදිරිපත් කර ඇත.

අත්අඩංගුවට ගත් සැකකරු වයස අවුරුදු 52 ක් වන කඩවත ප්‍රදේශයේ පදිංචිකරුවෙකි.

සැකකරු සම්බන්ධයෙන් විමර්ශනය සිදුකිරීමේදී මොහු දිවයිනේ ලියාපදිංචි අපරාධකරුවෙකු බවටත්, අළුත්කඩේ, කොටුව, ගම්පහ, මීගමුව සහ මහර ගරු මහේස්ත්‍රාත් අධිකරණවලින් වරෙන්තු නිකුත් වූ අයෙකු බවටත්, අනාවරණය වී ඇත. පැලියගොඩ පොලිසිය වැඩිදුර විමර්ශන සිදු කරනු ලබයි.

**03. අයිස් මත්ද්‍රව්‍ය සමඟ සැකකාරියන් තිදෙනෙකු අත්අඩංගුවට - සපුගස්කන්ද පොලිස් ස්ථානය.**

2024.11.11 වන දින සවස් කාලයේදී සපුගස්කන්ද පොලිස් වසමේ මාකොළ උතුර ප්‍රදේශයේදී සපුගස්කන්ද පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර අයිස් මත්ද්‍රව්‍ය ග්‍රෑම් 10 මිලිග්‍රෑම් 910 ක් සන්තකයේ තබාගෙන සිටි සැකකාරියක්, අයිස් මත්ද්‍රව්‍ය මිලිග්‍රෑම් 240 සන්තකයේ තබාගෙන සිටි සැකකාරියක් සහ අයිස් මත්ද්‍රව්‍ය මිලිග්‍රෑම් 140 ක් සන්තකයේ තබා ගෙන සිටි සැකකාරියක් අත්අඩංගුවට ගෙන ඇත.

අත්අඩංගුවට ගත් සැකකාරියන් අවුරුදු 23, 29 හා 31 වයස් වල පසුවන මාකොළ, නාගලන්විදිය හා මට්ටක්කුලිය ප්‍රදේශවල පදිංචිකාරියන් වේ.

සපුගස්කන්ද පොලිසිය වැඩිදුර විමර්ශන සිදු කරනු ලබයි.

**04. අයිස් මත්ද්‍රව්‍ය සමඟ සැකකරුවෙකු අත්අඩංගුවට - පැලියගොඩ පොලිස් ස්ථානය.**

2024.11.11 වන දින සවස් කාලයේදී පැලියගොඩ පොලිස් වසමේ වික්ටෝරියා පාලම අසලදී පැලියගොඩ පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර අයිස් මත්ද්‍රව්‍ය ග්‍රෑම් 10 මිලිග්‍රෑම් 800 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 51 ක් වන කැලණිය ප්‍රදේශයේ පදිංචිකරුවෙකි.

පැලියගොඩ පොලිසිය වැඩිදුර විමර්ශන සිදු කරනු ලබයි.

**05. හෙරොයින් සමඟ සැකකරුවෙකු අත්අඩංගුවට - බුලත්සිංහල පොලිස් ස්ථානය.**

2024.11.11 වන දින දහවල් කාලයේදී බුලත්සිංහල පොලිස් වසමේ අතුර ප්‍රදේශයේදී බුලත්සිංහල පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර හෙරොයින් ග්‍රෑම් 05 මිලිග්‍රෑම් 270 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 24 ක් වන බුලත්සිංහල ප්‍රදේශයේ පදිංචිකරුවෙකි.

බුලත්සිංහල පොලිසිය වැඩිදුර විමර්ශන සිදු කරනු ලබයි.

**06. සංචාරක වීසා මත මෙරටට පැමිණ වෙළඳාම් කරමින් සිටි විදේශිකයින් දෙදෙනෙකු අත්අඩංගුවට - මහනුවර සංචාරක පොලිස් ඒකකය.**

2024.11.11 වන දින දහවල් කාලයේදී මහනුවර පොලිස් වසමේ මධ්‍යම වෙළඳපොල පරිශ්‍රයේදී මහනුවර සංචාරක පොලිස් ඒකකයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර ආගමන විගමන නීති උල්ලංඝනය කරමින් සංචාරක වීසා මත මෙරටට පැමිණ වෙළඳාම් කරමින් සිටි විදේශික කාන්තාවන් දෙදෙනෙකු අත්අඩංගුවට ගෙන මහනුවර පොලිස් ස්ථානය වෙත ඉදිරිපත් කර ඇත.

අත්අඩංගුවට ගත් සැකකාරියන් අවුරුදු 47 හා 48 වයස්වල පසුවන චීන ජාතිකයන් වේ.

මහනුවර පොලිසිය වැඩිදුර විමර්ශන සිදු කරනු ලබයි.

**07. විදේශ රටක නිෂ්පාදිත බෝර 12 ගිනි අවියක් සමඟ සැකකරුවෙකු අත්අඩංගුවට - පුනෑව පොලිස් ස්ථානය.**

2024.11.11 වන දින සවස් කාලයේදී පුනෑව පොලිස් වසමේ වෙඩිතිබ්බගල ප්‍රදේශයේදී පුනෑව පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර විදේශ රටක නිෂ්පාදිත බෝර 12 වර්ගයේ ගිනි අවියක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 66 ක් වන පුනෑව ප්‍රදේශයේ පදිංචිකරුවෙකි.

පුනෑව පොලිසිය වැඩිදුර විමර්ශන සිදු කරනු ලබයි.

**08. මෙරට නිෂ්පාදිත ගිනි අවියක් සමඟ සැකකරුවෙකු අත්අඩංගුවට - පුදුකුඩිඉරුප්පු පොලිස් ස්ථානය.**

2024.11.11 වන දින සවස් කාලයේදී පුදුකුඩිඉරුප්පු පොලිස් වසමේ උඩයාර්කට්ටු ප්‍රදේශයේදී පුදුකුඩිඉරුප්පු පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර මෙරට නිෂ්පාදිත ගිනි අවියක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 57 ක් වන පුදුකුඩිඉරුප්පු ප්‍රදේශයේ පදිංචිකරුවෙකි.

පුදුකුඩිඉරුප්පු පොලිසිය වැඩිදුර විමර්ශන සිදු කරනු ලබයි.

**09. නිවෙස් බිඳ දේපල සොරකම් කළ සැකකරුවෙකු අත්අඩංගුවට - බස්නාහිර පළාත් දකුණ අපරාධ කොට්ඨාසය.**

2024.11.11 වන දින උදෑසන කාලයේදී ගල්කිස්ස පොලිස් වසමේ රත්මලාන ප්‍රදේශයේදී බස්නාහිර පළාත් දකුණ අපරාධ කොට්ඨාසයේ නිලධාරීන්ට ලද තොරතුරක් මත වැටලීමක් සිදුකර ගල්කිස්ස හා මොරටුව පොලිස් වසම්වල දිවා හා රාත්‍රී කාලයේදී නිවෙස් බිඳ දේපල සොරකම් කිරීමේ අපරාධ 08 කට සම්බන්ධ සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 38 ක් වන මොරටුව ප්‍රදේශයේ පදිංචිකරුවෙකි.

සැකකරුගේ ප්‍රකාශ මත සොරකම් කරන ලද ලැප්ටොප් යන්ත්‍ර 04 ක්, විදුලි ස්ත්‍රික්කයක්, අත් ඔරලෝසුවක්, ඩ්‍රිල් යන්ත්‍රයක්, හැමර් යන්ත්‍රයක්, වාහන බැටරි 02 ක්, ගෑස් සිලින්ඩරයක් හා පාපැදියක් පොලිස් භාරයට ගෙන ගල්කිස්ස පොලිස් ස්ථානය වෙත ඉදිරිපත් කර ඇත.

ගල්කිස්ස පොලිසිය වැඩිදුර විමර්ශන සිදු කරනු ලබයි.

**10. නිවසක් බිඳ රන් භාණ්ඩ සොරකම් කළ සැකකරුවෙකු අත්අඩංගුවට - ආගරපතන පොලිස් ස්ථානය.**

2024.11.11 වන දින අළුයම් කාලයේදී ආගරපතන පොලිස් වසමේ සමන් කොළනිය ප්‍රදේශයේදී නිවසක් බිඳ රුපියල් ලක්ෂ 24 ක් වටිනා රන් භාණ්ඩ සොරකමක් සම්බන්ධයෙන් ලද පැමිණිල්ලක් මත විමර්ශනය සිදුකර සැකකරුවෙකු සොරකම් කරන ලද රන් භාණ්ඩ ද සමඟ අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 31 ක් වන ආගරපතන ප්‍රදේශයේ පදිංචිකරුවෙකි.

ආගරපතන පොලිසිය වැඩිදුර විමර්ශන සිදු කරනු ලබයි.

**11. සැකකටයුතු මරණයක් - පූජාපිටිය පොලිස් වසම.**

2024.11.11 වන දින දඹවල් කාලයේදී පූජාපිටිය පොලිස් වසමේ පිහාඹය රක්ෂිතයේ පිහාඹයේ මදුරු බැම්ම ස්ථානයේ කාන්තාවක් මියගොස් ඇති බවට පූජාපිටිය පොලිස් ස්ථානයට ලද පණිවිඩයක් මත විමර්ශනයක් ආරම්භ කර ඇත.

මරණකාරිය වයස අවුරුදු 82 ක් වූ කළුච්ච, අඹතැන්න ප්‍රදේශයේ පදිංචිකාරියකි.

මරණකාරිය 2024.11.08 වන දින සිට අතුරුදහන්ව ඇති බවට සැමියා විසින් පැමිණිල්ලක් ද සිදුකර ඇත. මෘත ශරීරය සම්බන්ධ මහේස්ත්‍රාත් පරීක්ෂණය සිදුකර මහනුවර රෝහලේ මෘත ශරීරාගාරයේ තැන්පත් කර ඇති අතර පූජාපිටිය පොලිසිය වැඩිදුර විමර්ශන සිදුකරනු ලබයි.

**12. මාරක රිය අනතුරක් - කෝපායි පොලිස් වසම.**

2024.11.11 වන දින උදෑසන කාලයේ කෝපායි පොලිස් වසමේ කයිතඩි මානිප්පායි මාර්ගයේ උරුම්පිරායි නැගෙනහිර ප්‍රදේශයේදී මානිප්පායි දෙස සිට කයිතඩි දෙසට ධාවනය වූ යතුරු පැදියක් එම දිශාවටම ධාවනය වූ තවත් යතුරු පැදියකට ඉස්සර කිරීමට යාමේදී යතුරු පැදි දෙක එකිනෙක ගැටී එක් යතුරු පැදියක් පාලනය කර ගත නොහැකිව මාර්ගයෙන් ඉවතට පැන ගසක ගැටී අනතුරක් සිදුව ඇත. අනතුරින් යතුරු පැදිකරුවන් දෙදෙනා සහ එක් පසු පැදිකරුවෙකු බරපතල තුවාල ලබා යාපනය රෝහලට ඇතුළත් කර ප්‍රථිකාර ලබමින් සිටියදී එක් පැදිකරුවෙකු මියගොස් ඇත.

මරණකරු වයස අවුරුදු 54 ක් වූ අරසඩ්, වඩුක්කෝට්ටේ ප්‍රදේශයේ පදිංචිකරුවෙකි.

මෘත ශරීරය යාපනය රෝහලේ මෘත ශරීරාගාරයේ තැන්පත් කර ඇත. කෝපායි පොලිසිය වැඩිදුර විමර්ශන සිදු කරනු ලබයි.

**13. මාරක රිය අනතුරක් - හෝමාගම පොලිස් වසම.**

2024.11.11 වන දින උදෑසන කාලයේ හෝමාගම පොලිස් වසමේ කොළඹ අවිස්සාවේල්ල මාර්ගයේ හෝමාගම නගරයේදී අවිස්සාවේල්ල දෙස සිට කොළඹ දෙසට ධාවනය වූ පුද්ගලික බස් රථයක් පදික මාරුව මතින් මාර්ගය හරහා ගමන්කළ පදික පුද්ගලයෙකුගේ ගැටී අනතුරක් සිදුව ඇත. අනතුරින් පදික පුද්ගලයා බරපතල තුවාල ලබා හෝමාගම රෝහලට ඇතුළත් කර ප්‍රථිකාර ලබමින් සිටියදී මියගොස් ඇත.

මරණකරු වයස අවුරුදු 60 ක් වූ වැලිපිල්ලුව, දැඩිගමුව ප්‍රදේශයේ පදිංචිකරුවෙකි.

මෘත ශරීරය හෝමාගම රෝහලේ මෘත ශරීරාගාරයේ තැන්පත් කර ඇත. අනතුර සම්බන්ධයෙන් බස් රථ රියදුරු අත්අඩංගුවට ගෙන ඇත. හෝමාගම පොලිසිය වැඩිදුර විමර්ශන සිදු කරනු ලබයි.

**14. මාරක රිය අනතුරක් - කැස්බෑව පොලිස් වසම.**

2024.11.11 වන දින උදෑසන කාලයේ කැස්බෑව පොලිස් වසමේ කැස්බෑව බණ්ඩාරගම මාර්ගයේ වලව්වත්ත ප්‍රදේශයේදී කැස්බෑව දෙස බණ්ඩාරගම දෙසට ධාවනය වූ ලොරි රථයක එම දිශාවට ගමන්කළ පාපැදියක ගැටී අනතුරක් සිදුව ඇත. අනතුරින් පාපැදිකරු බරපතල තුවාල ලබා පිලියන්දල රෝහලට ඇතුළත් කිරීමේදී මියගොස් ඇත.

මරණකරු වයස අවුරුදු 79 ක් වූ බණ්ඩාරගම පාර, කැස්බෑව ප්‍රදේශයේ පදිංචිකරුවෙකි.

මෘත ශරීරය කළුබෝවිල රෝහලේ මෘත ශරීරාගාරයේ තැන්පත් කර ඇත. අනතුර සම්බන්ධයෙන් ලොරි රථ රියදුරු අත්අඩංගුවට ගෙන ඇත. කැස්බෑව පොලිසිය වැඩිදුර විමර්ශන සිදු කරනු ලබයි.

පොලිස් මාධ්‍ය කොට්ඨාසය.